

भारतीय प्रशासन सेवेतील अधिका-यांसाठी विदेशी प्रशिक्षण, विदेशी प्रतिनियुक्ती, केंद्रीय प्रतिनियुक्ती, केंद्र / राज्य शासनाच्या अनेक संवर्गबाह्य पदांवरील प्रतिनियुक्ती, अन्य राज्यांमधील पदांवर प्रतिनियुक्ती बाबतची माहिती शासनाच्या Website वर उपलब्ध करून देण्याबाबत.

---

## महाराष्ट्र शासन

सामान्य प्रशासन विभाग

शासन परिपत्रक क्र. एआयएस-१००६/प्र.क्र.३६५/२००६/दहा,

मंत्रालय, मुंबई - ४०० ०३२.

दिनांक :- १६.१०.२००६

### : परिपत्रक :

भाप्रसेमधील विविध वेतनश्रेणींमधील अधिका-यांसाठी संवर्ग पदांखेरीज विविध प्रकारच्या संधी (Opportunities) उपलब्ध होत असतात. उदा. विदेशी प्रशिक्षण, विदेशी प्रतिनियुक्ती, केंद्रीय प्रतिनियुक्ती, केंद्र / राज्य शासनाच्या अनेक संवर्गबाह्य पदांवर प्रतिनियुक्ती, अन्य राज्यांमधील पदांवर प्रतिनियुक्ती इत्यादी. या पदांवर जाण्यासाठी त्या त्या पदांच्या मागणीनुसार त्या त्या वेतनश्रेणीतील अधिका-यांची इच्छुकता विचारली जाते. त्यासाठी संबंधित पदाबाबत संबंधित कार्यालयाकडून प्राप्त झालेली माहिती अशा अधिका-यांना पाठविली जाते. यासाठी झेरॉक्स करणे, पत्र तयार करून मान्यता घेऊन ते निर्गमित करणे या सर्व कार्यवाही मध्ये वेळ जातो व ही माहिती अर्ज करण्याच्या विहित मुदतीत संबंधितांपर्यंत पोहोचतेच असे नाही. शिवाय अनेक अधिका-यांपर्यंत माहिती गेली तरी अर्ज करणारे अधिकारी थोडेच असतात. म्हणजेच सध्याच्या प्रक्रियेमध्ये वेळ व सामग्री (Stationary) यांचा बराच अपव्यय होतो.

अशी माहिती अधिका-यांमार्फत विनाविलंब पोहोचविण्यासाठी ती Internet व्दारा कळविण्याचा निर्णय घेण्यात आला आहे. ज्यायोगे सर्व संबंधित अधिका-यांपर्यंत आवश्यक माहिती विनाविलंब पोहोचेल. मुख्यालयाबाहेर, रजेवर किंवा दौ-यावर असतानाही ते ती पाहू शकतील व वेळ आणि सामग्रीचा अपव्यय टाळता येईल. भविष्यात सर्व कार्यालये कागदरहित (Paperless) करावयाची आहेत त्यादृष्टीनेही हे एक पाऊल ठरेल. या बाबी लक्षात घेऊन पुढीलप्रमाणे कार्यवाही करण्याचा निर्णय घेण्यात आला आहे.

- यापुढे संबंधित Website वर Opportunities on Central Deputation / Foreign Deputation / Foreign Training/ Other State Deputation Post असा स्तंभ Message Board वर तयार करून त्यावर अशी माहिती नियमितपणे टाकली जाईल. त्यामध्ये उपलब्ध पदाचे नाव, संबंधित

मंत्रालय व प्रत्यक्ष नियुक्तीचे ठिकाण, पदाला अपेक्षित वेतनश्रेणी, प्रतिनियुक्तीचा कालावधी, अर्ज करण्याची अखेरची तारीख इत्यादी अत्यावश्यक माहिती देण्यात येईल. ही माहिती महाराष्ट्र शासनाच्या अधिकृत वेबसाईटवर पुढे नमूद केल्याप्रमाणे कार्यवाही केल्यास प्राप्त होऊ शकेल.

[<http://www.maharashtra.gov.in> ⇒ Government Employee ⇒ IAS Personnel Information System ⇒ Login as Guest ⇒ Message Board ⇒ Opportunities of Central Deputation/ Foreign Deputation / Foreign Training/ Other State Deputation Post etc.]

- त्या त्या पदाच्या मागणीप्रमाणे निकषात बसणा-या पात्र अधिका-यांना (ज्यांचे E-mail address उपलब्ध असतील त्यांना) E-mail द्वाराही कळविले जाईल.
- त्यांना स्वतंत्र टपालाने कळविले जाणार नाही.
- सर्व अधिका-यांनी आपले E-mail पत्ते शासनास कळवावे, नसल्यास ते तयार करून शासनास कळवावेत.
- आपले E-mail सर्व अधिका-यांनी रोज पाहणे आवश्यक आहे. E-mail न पाहिल्याने ते माहितीपासून वंचित राहिल्यास ती त्यांचीच जबाबदारी राहिल.
- Message Board वरील माहिती पाहून ज्या अधिका-यांना त्या पदात रस वाटेल त्यांनी अधिक तपशीलासाठी सा.प्र.वि./१० कार्यासनात संपर्क साधावा.

महाराष्ट्राचे राज्यपाल यांच्या आदेशानुसार व नावाने,

(सीमा व्यास)  
सह सचिव , महाराष्ट्र शासन

प्रति :-

- १) मा.राज्यपाल यांचे सचिव,
- २) मा.मुख्यमंत्री यांचे प्रधान सचिव,
- ३) मा.उप मुख्यमंत्री यांचे सचिव,
- ४) प्रधान सचिव (सेवा), सामान्य प्रशासन विभाग,
- ५) सर्व भाप्रसे अधिकारी (महाराष्ट्र संवर्ग),
- ६) निवड नस्ती.